

"Mənə bir şey olsa, anama deməyin, bu dərdə dözməz..."

Vətən təessübkeşliyi ilə seçilən, vətənpərvərlik nümunəsi ilə əbədiyaşarlıq qazanan gənclərimizdən biri də 30 ilə yaxın erməni əsarətində olan Azərbaycan torpaqlarının 2020-ci ildə işğaldan azad edilməsi uğrunda gedən Vətən müharibəsində qəhrəmancasına şəhid olan Teymur Həsənovdur.

Teymur Mahal oğlu Həsənov 1989-cu il aprelin 3-də Bakı şəhərində hərbçi ailəsində dünyaya göz açmışdı. O, 1996-ci ildə Bakı şəhəri 153 nömrəli orta məktəbin birinci sinfinə qədəm qoymuş və 2007-ci ildə məktəbi müvəffəqiyyətlə bitirmişdi. Kiçik yaşılarından idmana böyük maraq göstərən və sərbəst güleşlə məşğul olan Teymur bir çox yarışda iştirak etmiş, mükafatlar qazanmışdı. İdmana olan həvəsi onu 2007-ci ildə Azərbaycan Dövlət Bədən Tərbiyəsi və İdman Akademiyasında təhsil almağa gətirib çıxarmışdı.

2009-cu ildə ailə həyatı qurub. Atası mühəribə veterani, ehtiyatda olan gizir Mahal Həsənov Birinci Qarabağ döyüşlərinin iştirakçısı olub. Elə Vətənə, hərbi geyimə ilk sevgisi də o dövrən yaranıb.

Teymur Həsənov 2011-ci ilde Səfərbərlik və Hərbi Xidmətə Çağırış üzrə Dövlət Xidmətinin çağırışı ilə hərbi xidmətdə olub. Müddətli həqiqi hərbi xidmətini "N" sayılı hərbi hissədə 2012-ci ildə bitirib. Vətən qarşısında borcunu uşaqlıq dostu Raufla birgə yerinə yetirib. Elə Teymurun son şəkli də Raufla birgə çökilib.

O, gəncliyindən həyətlərində göyərçin saxlayırdı, sülh quşlarını çox sevirdi, elə sülhü də. İkinci Qarabağ savaşı başlayanda Teymur Vətənini azad, firavan görmək arzusu ilə hər şeyi geridə buraxıb, sentyabrın 29-da könüllü olaraq minlərlə gəncimiz kimi torpaqlarımızı erməni işgalçılarından azad etməyə yollanır. Füzuli, Qubadlı, Cəbrayıllı istiqamətində gedən döyüşlərdə iştirak edən Teymur oktyabrın 25-də qəhrəmancasına şəhid olur.

Uşaqlıq dostu Rauf danışır ki, Teymur üçün Vətən hər şeydən öncə gəlirdi. Elə buna görə də mühəribə başlayan kimi o,

torpaqların müdafiəsi üçün könüllü olaraq döyüşlərə qatıldı.

Anası Qüdrət Həsənova deyir ki, mühəribə vaxtı Teymurun səhhətində problem yaranmasına baxmayaraq, o, geri dönmədi. Daşkəsəndəki hərbi hospitaldan qayıdanın bir gün sonra yenidən döyüşlərə qatıldı. "Hətta biz çox çalışırıq ki, müalicəsi tam başa çatmamış cəbhənin ön sıralarına getməsinə əngəl olaq. Amma buna etiraz etdi, dedi ki, mən getməyim, sən getmə, bəs kim getsin. Komandiri də ona deyir ki, ailəlisən, uşağı olanları yuxarı (yəni dağın döşünə) aparmırlar, sən aşağıda qal. Deyib ki, mən daha təcrübəliyəm, bu əsgərlərin qabağında mənim kimisi getməlidir".

Teymur Həsənovun komandirinə son sözü isə belə olub: "Mənə bir şey olsa, anama deməyin, o, bu dərdə dözməz, qardaşima deyin".

Amma neyləməli, mühəribənin öz təzadları var...

Bir müddət sonra Teymurun komandiri onun əşyalarını ailəsinə göndərir. Çantasından çıxan əşyalar hər kəsin göz yaşlarına səbəb olur. Çünkü onun "ölüm medalyonu"nun içində "Ana ağlama", "Ata ağlama", "Siz dəyərlisiniz" sözləri yazılımışdı.

Teymur Həsənov Ermənistən silahlı birləşmələrinin işgali altında olan torpaqların azad edilməsi və ölkəmizin ərazi bütövlüyünün bərpa olunması uğrunda başlanan İkinci Qarabağ mühəribəsində Cəbrayıllı, Füzulinin və Qubadlinin azadlığı uğrunda gedən döyüşlərdə vuruşmuşdur. Teymur Həsənov 25 oktyabr 2020-ci ildə Qubadlı rayonu istiqamətində döyüş tapşırığının yerinə yetirilməsi zamanı həlak olmuşdur. İkinci Şəhidlər xiyabanda əbədiyyətə qovuşmuşdur.

Azərbaycanın ərazi bütövlüyünün təmin edilməsi uğrunda döyüş əməliyyatlarına qatılan



sıravi əsgər Teymur Həsənov hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirdiyi üçün Azərbaycan Prezidenti İlham Əliyevin 15 dekabr 2020-ci il tarixli sərəncamına əsasən, ölümündən sonra "Vətən uğrunda", 24 dekabr 2020-ci il tarixli sərəncamı ilə "Cəbrayıllı azad olunmasına görə", 25 dekabr 2020-ci il tarixli sərəncamı ilə "Füzulinin azad olunmasına görə", 24 iyun 2021-ci il tarixli sərəncamı ilə "Cəsur döyüşçü", habelə 5 noyabr 2021-ci il tarixli sərəncamı ilə "Qubadlinin azad olunmasına görə" medalları ilə təltif edilmişdir.

İndi Teymurun ruhu şaddır ki, onun uğrunda şəhidlik zirvəsinə ucaldığı Qubadlıda, Füzulidə, Cəbrayıldı, ümumən erməni işgalindən azad edilmiş torpaqlarımızda necə böyük quruculuq işləri gedir. Keçmiş məcburi kökünlər tədricən öz yurd-yuvalarına qayıdlırlar.

İgid döyüşünün ailəsi, 8 və 12 yaşlı iki övladı onun arzularını yaşadır. Ailə dövlət qayğıları ilə əhatə olunub. Teymurun oxuduğu orta məktəbdə, təhsil aldığı Azərbaycan Dövlət Bədən Tərbiyəsi və İdman Akademiyasında onun döyüş yolunu əks etdirən guşə yaradılıb. Nəsimi Rayon İcra Hakimiyyətinin təşkilatçılığı ilə hər il sentyabrın 29-da Teymur Həsənovun ailə üzvlərinin, yaxın dostlarının, teləbə və döyüş yoldaşlarının, habelə ictimaiyyət nümayəndələrinin iştirakı ilə anım mərasimi keçirilir. Məzarı ziyarət edilir, üzərinə gül-çiçək dəstələri qoyulur, ruhuna dualar oxunur.

**Rəhman SALMANLI,
"Azərbaycan"**